

ಶ್ರೀ ಬಿ. ರಾಜಯ್ಯ (ಶಿಕ್ಷಣ ಮಂತ್ರಿಗಳು).—

ಅ) ಹೌದು.

ಆ) ಹೌದು.

ಇ) ಮೊದಲನೆ ಪಿ.ಯು.ಸಿ. ೧೯೪

ಎರಡನೆ ಪಿ.ಯು.ಸಿ. ೧೦೪

ಈ) ತಾತ್ಕಾಲಿಕವಾಗಿ ಸ್ವಲ್ಪ ಸ್ಥಳಾವಕಾಶ ಇದೆ.

ಉ) ೧೯೮೪-೮೫ ರಿಂದ ಪ್ರಥಮ ದರ್ಜೆ ಕಾಲೇಜು ತೆರೆಯಲು ಸಾಧ್ಯವಾಗಲಾರದು.

ಶ್ರೀ ಎನ್. ಚಿಕ್ಕೇಗೌಡ.—ನನ್ನ ದಿವಸ ತಮ್ಮ ಬೇಡಿಕೆ ಮೇಲೆ ಈ ವಿಚಾರ ಹೇಳಿದಾಗ ೧೯೮೫-೮೬ಕ್ಕೆ ಪರಿಶೀಲಿಸಿಕೊಡುತ್ತೇನೆಂದು ಹೇಳಿದ್ದೀರಾ ? ಇದನ್ನು ಜಾಗೃತೆಯಾಗಿ ಕೊಡುವುದಕ್ಕಾಗುವುದಿಲ್ಲವೇ ?

ಶ್ರೀ ಬಿ. ರಾಜಯ್ಯ.—ನಾನು ಹೇಳಿದ್ದು ೧೯೮೪-೮೫ಕ್ಕೆ ಅದನ್ನು ಪರಿಶೀಲನೆ ಮಾಡಿ ನೋಡುತ್ತೇನೆ ಎಂದು. ಅಲ್ಲದೆ ಈಗಾಗಲೇ ಸೆಪ್ಟೆಂಬರ್ ಅಬ್ಬೆರು ಒಳಗಾಗಿ ಫಸ್ಟ್ ಗ್ರೇಡ್ ಕಾಲೇಜನ್ನು ತೆರೆಯಬೇಕಾಗಿದ್ದರೆ ಅವರು ವಿಶ್ವವಿದ್ಯಾನಿಲಯಕ್ಕೆ ಅರ್ಜಿಗಳನ್ನು ಹಾಕಿಕೊಳ್ಳಬೇಕಾಗಿತ್ತು. ಅದು ನಿಧಾನವಾಗಿದೆ. ಈಗ ಅರ್ಜಿ ಹಾಕಿಕೊಂಡರೆ ಅದನ್ನು ಪ್ರಾರಂಭ ಮಾಡಬೇಕಾದರೆ ೧೯೮೪-೮೫ನೇ ಸಾಲಿನಲ್ಲಿ ಕಷ್ಟ. ಅದರ ಬಗ್ಗೆ ೧೯೮೫-೮೬ಕ್ಕೆ ಪ್ರಯತ್ನ ಮಾಡೋಣ.

ಶಿಕ್ಷಣ ಇಲಾಖೆಯಲ್ಲಿ ಶಿಕ್ಷಕರ ಹುದ್ದೆಗಳನ್ನು ಭರ್ತಿ ಮಾಡುವುದು

೪೨೭ (೧೦೨೯) ಶ್ರೀ ಮಲ್ಲಿಕಾರ್ಜುನ ವಿ. ಬನ್ನಿ (ಗುಲೇದಗುಡ್ಡ).—ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ:—

ಅ) ಶಿಕ್ಷಣ ಇಲಾಖೆಯಲ್ಲಿ ಶಿಕ್ಷಕರ ಭರ್ತಿಮಾಡುವಾಗ ಒಂದು ಹುದ್ದೆಗೆ ೧೦ ಮಂದಿ ಅಭ್ಯರ್ಥಿಗಳನ್ನು ಸಂದರ್ಶನಕ್ಕೆ ಕರೆಯುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?

ಆ) ಒಂದು ಹುದ್ದೆಗೆ ೧೦ ಮಂದಿ ಅಭ್ಯರ್ಥಿಗಳಂತೆ ಸಂದರ್ಶನಕ್ಕೆ ಕರೆಯುವುದಕ್ಕೆ ಕಾರಣಗಳೇನು ಮತ್ತು ?

ಇ) ಅವರನ್ನು ಯಾವ ಆಧಾರದ ಮೇಲೆ ಆ ರೀತಿ (೧ಕ್ಕೆ ೧೦ರಂತೆ) ಕರೆಯಲಾಗುವುದು ?

ಈ) ಹನ್ನೊಂದನೆಯವನಿಗೆ ಹಕ್ಕು ನಿರಾಕರಿಸುವುದರಿಂದ ನ್ಯಾಯಾಲಯಗಳಿಗೆ ಹೋಗುವ ಸಾಧ್ಯತೆಯಿದೆ ಎಂಬುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?

ಶ್ರೀ ಬಿ. ರಾಜಯ್ಯ (ಶಿಕ್ಷಣ ಮಂತ್ರಿಗಳು).—

ಅ) ಹೌದು.

ಆ) ಮೆರಿಟ್ ಯಾದಿ ತಯಾರಿಸಿ ಪ್ರಥಮ ೧೦ ಅಭ್ಯರ್ಥಿಗಳನ್ನು ಸಂದರ್ಶನ ಅವಕಾಶ ಫಲಕ್ಕೆ ಅಭ್ಯರ್ಥಿಗಳನ್ನು ಆಯ್ಕೆ ಮಾಡಲಾಗುವುದು. ಸಂದರ್ಶನ ಕಾಲದಲ್ಲಿ ಅಭ್ಯರ್ಥಿಯು ಸದರಿ ಹುದ್ದೆಗೆ ಉಚಿತವಾದರೆ ಮತ್ತು ಅದಕ್ಕೆ ಬೇಕಾದ ಜಾಣ್ಮೆ, ಅರ್ಹತೆ ಹೊಂದಿರುವ ಅಭ್ಯರ್ಥಿಗಳನ್ನು ಗುರುತಿಸಿ ಆಯ್ಕೆ ಮಾಡುವ ಕಾರಣದಿಂದ ೧:೧೦ ಪ್ರಮಾಣದಲ್ಲಿ ಸಂದರ್ಶನ ಕರೆಯುವ ನಿಯಮವಿದೆ.

ಇ) ಪ್ರತಿ ಗುಂಪಿನಲ್ಲೂ ಮೆರಿಟ್ ಯಾದಿ ತಯಾರಿಸಿ ಪ್ರಥಮದ ೧೦ ಅಭ್ಯರ್ಥಿಗಳನ್ನು ಸಂದರ್ಶನಕ್ಕೆ ಕರೆಯಲಾಗುವುದು. ಆದ್ದರಿಂದ ಅರ್ಹತೆಯೇ ಆಧಾರವಾಗಿದೆ.

ಈ) ಇಲ್ಲ.

ಶ್ರೀ ಮಲ್ಲಿಕಾರ್ಜುನ ವಿ. ಬನ್ನಿ :—ಅಧ್ಯಕ್ಷರೇ, ಒಂದು ಹುದ್ದೆಗೆ ಹತ್ತುಮಂದಿ ಅಭ್ಯರ್ಥಿಗಳನ್ನು ಕರೆಯುವ ಈ ನಿಯಮ ಏನಿದೆ, ಇದರಿಂದ ಪಟ್ಟಣದ ಅಭ್ಯರ್ಥಿಗಳ ಹಾಗೆ ಗ್ರಾಮಾಂತರ ಪ್ರದೇಶಗಳ ಅಭ್ಯರ್ಥಿಗಳಿಗೆ ಸರಿಸಮಾನವಾದ ಪಾಲೆ ಸಿಗುತ್ತಿಲ್ಲ, ಗ್ರಾಮಾಂತರ ಅಭ್ಯರ್ಥಿಗಳಿಗೆ ಹೆಚ್ಚಿನ ಅಧ್ಯತೆ ಕೊಡುವ ಹಾಗೆ ಈ ನಿಯಮದೊಳಗೆ ತಿದ್ದುಪಡಿ ಮಾಡುತ್ತೀರಾ ? ಈಗ ಪಟ್ಟಣದ ಅಭ್ಯರ್ಥಿಗಳಿಗೆ ಏನು ಅಧ್ಯತೆ ಸಿಗುತ್ತದೆ, ಅದು ಇವರಿಗೂ ಕೂಡ ಸಿಗುವಹಾಗೆ ಹತ್ತರಲ್ಲಿ ಎಂಟುಭಾಗ ಗ್ರಾಮಾಂತರ ಅಭ್ಯರ್ಥಿಗಳಿಗೆ ಮತ್ತು ಎರಡು ಭಾಗ ಪಟ್ಟಣದ ಅಭ್ಯರ್ಥಿಗಳು ಇರುವಂತೆ ಏನಾದರೂ ಈ ನಿಯಮ ದಲ್ಲಿ ತಿದ್ದುಪಡಿಮಾಡುತ್ತೀರಾ ಎಂಬುದನ್ನು ತಿಳಿಸಿ.

ಶ್ರೀ ಬಿ. ರಾಜಯ್ಯ :—ಹಳ್ಳಿಗಾಡಿನ ಪ್ರದೇಶಗಳಿಂದ ಬರುವವರನ್ನು ಪ್ರತ್ಯೇಕವಾಗಿ ಪರಿಗಣಿಸುವುದು ಕಾನೂನಿನ ಪ್ರಕಾರ ಕಷ್ಟವಾಗುತ್ತದೆ. ಆದರೆ ಈಗ ಪಟ್ಟಣ ದಲ್ಲಿರತಕ್ಕಂಥ ಹುದ್ದೆಗಳನ್ನು ಪ್ರತ್ಯೇಕಿಸಿ ಅವುಗಳನ್ನು ಪಟ್ಟಣದಿಂದ ಬರತಕ್ಕ ಅಭ್ಯರ್ಥಿಗಳಿಗೆ ಮತ್ತು ಹಳ್ಳಿಗಾಡಿನಲ್ಲಿರತಕ್ಕಂಥ ಹುದ್ದೆಗಳು ಎಷ್ಟು ಅವುಗಳನ್ನು ಹಳ್ಳಿಗಾಡಿನ ಅಭ್ಯರ್ಥಿಗಳಿಗೆಂದು ಪ್ರತ್ಯೇಕಿಸಿ ಮಾಡತಕ್ಕದ್ದು ಸರ್ಕಾರದ ಪರಿಶೀಲನೆಯಲ್ಲಿದೆ.

ಶ್ರೀ ಮಲ್ಲಿಕಾರ್ಜುನ ವಿ. ಬನ್ನಿ :—ಅಧ್ಯಕ್ಷರೇ, ಮಾನ್ಯ ಸಚಿವರು ಏನಾದರೊಂದು ನಿರ್ದಿಷ್ಟ ವಾಗಿ ಹೇಳಬೇಕು. ಏತಕ್ಕಿಂದರೆ ಈಗ ಸಂದರ್ಶನ ಕಾಲ ಬರುತ್ತಿದೆ.

ಅಧ್ಯಕ್ಷರು :—ಮಂತ್ರಿಗಳು ಉತ್ತರ ಕೊಟ್ಟಿದ್ದಾರೆ. ವಿಶೇಷವಾಗಿ ಸರ್ಕಾರದ ಪಾಲಿಸಿಯನ್ನು ಹೇಳುವುದಕ್ಕಾಗುತ್ತದೆಯೇ ?

ಶ್ರೀ ಮಲ್ಲಿಕಾರ್ಜುನ ವಿ. ಬನ್ನಿ :—ಒಂದು ವರ್ಷವಾಯಿತು. ಇದು ಇನ್ನೂ ಪರಿಶೀಲನೆ ಯಲ್ಲಿದೆ.

ಶ್ರೀ ಬಿ. ರಾಜಯ್ಯ :—ಇದು ಸ್ವಲ್ಪ ಕಷ್ಟವಾಗಿರತಕ್ಕಂಥ ಪ್ರಶ್ನೆ. ಮಾನ್ಯ ಸದಸ್ಯರ ಮನಸ್ಸಿನಲ್ಲಿ ಏನಿದೆ ಎಂಬುವುದು ನನಗೆ ಅರ್ಥವಾಗುತ್ತದೆ. ಕಾನೂನು ಪ್ರಕಾರ ಹಾಗೆ ಮಾಡುವುದನ್ನು ಪರಿಶೀಲನೆ ಮಾಡುತ್ತಿದ್ದೇವೆ. ಪ್ರತಿ ಜಿಲ್ಲೆಯಲ್ಲೂ ಕೂಡ ಜಿಲ್ಲಾ ನೇಮಕಾತಿ ಸಮಿತಿಗಳನ್ನು ಮಾಡಿದ್ದೇವೆ. ಆದರೆ ಒಂದು ಜಿಲ್ಲೆಗೆ ನಾಲ್ಕಾರು ಜಿಲ್ಲೆಯ ಅಭ್ಯರ್ಥಿಗಳು ಅರ್ಜಿಗಳನ್ನು ಹಾಕಿ ಕೊಳ್ಳುತ್ತಾರೆ. ಅಲ್ಲಿರುವ ಸ್ಥಳೀಯ ಅಭ್ಯರ್ಥಿಗಳಿಗೆ ಅವಕಾಶ ಸಿಗುತ್ತಿಲ್ಲ. ಆದ್ದರಿಂದ ಈಗ ಪರೀಕ್ಷೆಗಳು ಮುಗಿದು ಶಾಲೆಗಳು ಪೂರಂಭವಾಗುವುದಕ್ಕೆ ಮುಂಚೆ ಇದರ ಬಗ್ಗೆ ತೀರ್ಮಾನ ತೆಗೆದುಕೊಂಡು ಅಭ್ಯರ್ಥಿಗಳನ್ನು ನೇಮಕ ಮಾಡುವುದಕ್ಕೆ ಪ್ರಯತ್ನ ಮಾಡುತ್ತೇನೆ.

ಸವದತ್ತಿ ತಾಲೂಕಿನ ಗ್ರಾಮಗಳಿಗೆ ಕುಡಿಯುವ ನೀರಿನ ಸೌಲಭ್ಯ

೪೫೦ (೧೩೪೮) ಶ್ರೀ ಆರ್. ವಿ. ಪಾಟೀಲ್ (ಪರಸಗಡ) ಮಾನ್ಯ ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ.

ಅ) ಸವದತ್ತಿ ತಾಲೂಕಿನಲ್ಲಿ ಯಾವ ಯಾವ ಗ್ರಾಮಗಳಿಗೆ ಕುಡಿಯುವ ನೀರನ್ನು ಪೂರೈಸಲಾಗಿದೆ ಮತ್ತು ಯಾವ ಯಾವ ಗ್ರಾಮಗಳಲ್ಲಿ ಸದರಿ ಯೋಜನೆಯ ಕಾಮಗಾರಿಗಳು ಪೂರ್ತಿಯಾಗದೆ ಉಳಿದಿದೆ?

ಆ) ಸವದತ್ತಿ ತಾಲೂಕಿನ ರುದ್ರಾಪುರತಾಂಡ, ಸೋಮಪುರ, ಹರಳಕಟ್ಟೆ, ಕಗದಾಳ, ಅಜ್ಜುಬೆಟ್ಟ ಗ್ರಾಮಗಳಲ್ಲಿನ ಕೊಳವೆ ಬಾವಿಗಳಲ್ಲಿ ಸವಳು ನೀರು ಇದ್ದು ಕುಡಿಯುವುದಕ್ಕೆ ಉಪಯೋಗ ವಲ್ಲದಿರುವುದು ಸರಕಾರದವರಿಗೆ ಗೊತ್ತಿದೆಯೇ?

ಇ) ಹಾಗಿದ್ದಲ್ಲಿ ಸದರಿ ಗ್ರಾಮಗಳಿಗೆ ಕುಡಿಯುವ ನೀರನ್ನು ಒದಗಿಸುವ ಬಗ್ಗೆ ಸರಕಾರದವರು ಕೈ ಕೊಂಡಿರುವ ಕ್ರಮವೇನು ಮತ್ತು ಎಷ್ಟು ಅವಧಿಯಲ್ಲಿ ಈ ಯೋಜನೆಯನ್ನು ಕಾರ್ಯಗತ ಗೊಳಿಸಲಾಗುತ್ತದೆ ?

ಶ್ರೀ ಅಬ್ದುಲ್ ಸಜೀರ್ ಸಾಬ್ (ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ಯ ಸಚಿವರು)

ಅ) ಯೋಜನೆಗಳ ವಿವರಗಳನ್ನು ಅನುಬಂಧ.....'೧' ನಲ್ಲಿ ಕೊಡಲಾಗಿದೆ.